

QORTI TAL-MAGISTRATI (GHAWDEX) INFERJURI

MAGISTRAT DOTTOR PAUL COPPINI LL.D.

Seduta ta' nhar il-Hamis 21 ta' Frar, 2002 .

Avviz numru : 12/2001G2(PC)

Eucharist sive Chris Cassar bhala uniku socju ghan-nom u in rapprezentanza tas-socjeta' f'isem kollettiv 'Giov. Cassar & Sons' .

Vs

Joseph Mercieca .

Il-Qorti ;

Rat l-avviz illi permezz tieghu l-attur nomine talab lill-konvenut jghid ghaliex ma ghandux jigi kkundannat minn din il-Qorti illi prevja okkorrendo d-dikjarazzjoni illi huwa ghandu jaghti lill-attur nomine s-somma ta' disa' mija u tlieta u ghoxrin lira u tlieta u disghin centezmu (Lm923.93) riportati f'zewg cheques rilaxxjati minnu lilu nomine u li ma gewx onorati mill-bank tieghu, (liema cheques a loro volta kienu rilaxxjati bi hlas parzjali ta' prezz ta' merkanzija mibjugha u konsenjata lilu); huwa jigi kundannat ihallas lill-attur nomine din l-istess somma bl-interessi fuqha b'effett ta' meta gie rilaxxjat kull cheque sad-data tal-effettiv pagament .

Bl-ispejjez, inkluzi dawk tal-ittra interpellatorja tat-23 ta' Frar 2001, u tal-mandat ta' qbid prezentat kontestwalment, kontra tieghu . Bl-ingunzjoni ghas-subizzjoni illi ghaliha debitament ingunt .

Bir-riserva ta' kwalunkwe azzjoni spettanti lill-attur nomine ghall-hlas tal-bilanc tal-prezz tal-merkanzija mibjugha u konsenjata lilu .

Rat ir-riferta pozittiva tal-konvenut Joseph Mercieca, li ggib id-data tas-16 ta' Marzu, 2001 .

Innutat illi l-istess konvenut debitament notifikat b'dan l-avviz, naqas illi jwiegeb ghat-talbiet attrici .

Innutat ukoll illi l-istess konvenut la attenda għall-ewwel data li għaliha kienet giet appuntata din il-kawza, u lanqas għall-udjenza tal-lum .

Semgħet ix-xhieda bil-gurament ta' l-avukat Dottor Carmelo Galea għall-attur nomine, jikkonferma illi l-ammont mitlub fl-avviz għadu kollu dovut .

Il-Qorti għal hekk, u fil-kontumacja tal-konvenut, peress illi jidhrilha illi t-talbiet attrici huma gustifikati, tiddecidi l-kawza billi tilqa' l-istess talbiet attrici, u tiddikjara lill-konvenut Joseph Mercieca debitur ta' l-attur fis-somma ta' disa' mija u tlieta u għoxrin lira u tlieta u disghin centezmu (Lm923.93c), riportati f'zewg cheques rilaxxjati mill-istess konvenut lill-attur nomine u li ma gewx onorati mill-bank tieghu . Konsegwentement tikkundanna lill-istess konvenut iħallas lill-attur nomine din l-istess somma bl-interess fuqha b'effett ta' meta gie rilaxxjat kull wiehed minn dawn ic-cekkijiet sad-data tal-pagament effettiv .

Bl-ispejjez inkluzi dawk tal-ittra interpellatorja tat-23 ta' Frar 2001, tal-mandat ta' Qbid prezentat kontestwalment ma' dan l-avviz kontra l-istess konvenut .

Magistrat